



MALTA

QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
MAGISTRAT DR.
DOREEN CLARKE

Seduta ta' l-20 ta' Settembru, 2014

Numru. 895/2014

Il-Pulizija
(Spettur Daryl Borg)

vs

Aleksander Kutuzov

Kumpilazzjoni Numru: 895/2014

Il-Qorti,

Rat l-akkuza migjuba kontra l-imsemmi Aleksander Kutuzov, bien Aleksander u Ludmilla nee' Kutuzova, imwield Ukrajina nhar il-11 ta' Awwissu, 1990 u residenti fuq il-bastiment bl-isem "Kildin", li qieghed ankrat gewwa Pinto Wharf 3, Floriana u detentur tal-Passaport Numru 0310714482.

Akkuzat talli nhar id-19 ta' Settembru, 2014 ghall habta tal-hamsa u nofs ta' filghaxija gewwa l-istabbiliment bl-isem ta' 'British Legion' li jinsab fil-Belt Valletta;

1. Ingurja jew hedded jew ghamel offiza fuq il-persuna ta' persuni ikarigati skond il-ligi minn servizz pubbliku, waqt li kienu qed jaghmlu jew minhabba li kienu qed jaghmlu dan is-servizz jew bil-hsieb li jbezzghahom jew li jifluwixxi fuqhom kontra l-ligi fl-esekuzzjoni ta' dak is-servizz u dan bi ksur tal-Artikolu 95 tal-Kapitolu 9 tal-Ligijiet ta' Malta;
2. U aktar talli fl-istess data, lok, hin u cirkostanzi attakka jew ghamel resistenza bi vjolenza jew b'hebb ta' xorta li ma titiqiesx bhala vjolenza pubblika kontra persuni inkarigati skond il-ligi minn servizz pubbliku, filwaqt li kienu qed jagixxu ghall-esekuzzjoni tal-ligi jew ta' ordni mgħoti skond il-ligi mill-Awtorita' kompetenti u dan bi ksur tal-Artikolu 96 tal-Kapitolu 9 tal-Ligijiet ta' Malta;
3. U aktar talli fl-istess data, lok, hin u cirkostanzi ma obdiex l-ordnijiet legittimi tal-awtorita' jew ta' wiehed li jkun inkarigat minn servizz pubbliku u dan bi ksur tal-Artikolu 338(ee) tal-Kapitolu 9 tal-Ligijiet ta' Malta;
4. U aktar talli fl-istess data, lok, hin u cirkostanzi hebb kontra PC618 Carl Mifsud u PC1308 Adran Penza sabiex jingurjahom, idejjaqhom jew jaghmillhom hsara u dan bi ksur tal-Artikolu 339(1)(d) tal-Kapitolu 9 tal-Ligijiet ta' Malta.
5. U aktar talli fl-istess data, lok, hin u cirkostanzi volontarjament kiser il-bon ordni jew il-kwiet pubbliku u dan bi ksur tal-Artikolu 338(m) tal-Kapitolu 9 tal-Ligijiet ta' Malta;

6. Kif ukoll talli fl-istess data, hin, lok u cirkostanzi f'lok pubbliku jew miftuh għall-pubbliku kien fi stat ta' sakra u dan bi ksur tal-Artikolu 338(ff) tal-Kapitolu 9 tal-Ligijiet ta' Malta;

Rat l-artikoli 95, 96, 338(m)(ee)(f) u 339(1)(d) tal-Kapitolu 9 tal-Ligijiet ta' Malta.

Rat il-kunsens ta' l-Avukat Generali biex dan il-kaz jigi trattat bi procedura sommarja u li l-imputat ma kellux oggezzjoni li l-kaz jigi hekk trattat.

Rat li waqt l-udjenza mizmuma illum l-imputat ammetta l-imputazzjonijiet migjuba kontra tieghu u kkonferma din l-ammissjoni anke wara li l-Qorti tagħtu zmien jikkunsidra l-pozizzjoni tieghu.

Rat id-dokumenti esebieti.

Semghet it-trattazzjoni dwar il-piena.

Ikkunisdra

Illi l-imputat ammetta l-imputazzjonijiet migjuba kontra tieghu; dawn għalhekk huma sodisfacjement pruvati.

Illi dwar il-piena l-Qorti hadet in konsiderazzjoni n-natura tar-reati li tagħhom qed jinstab hati l-imputat min-naha, u min-naha l-oħra l-koperazzjoni tieghu mal-pulizija u l-ammissjoni f' l-aktar stadju bikri ta' dawn il-proceduri.

Illi l-Qorti hadet in konsiderazzjoni ukoll is-sottomissjoni tal-partijiet li tenut kont ta'l-eta ta'l-imputat u tal-fatt li l-pulizija involuti f'dan l-incident ma soffrew l-ebda griehi sentenza sospieza kienet tkun piena idonea.

Ghal dawn il-motivi l-Qorti, wara li rat l-artikoli -artikoli 95, 96, 338(m)(ee)(f) u 339(1)(d) tal-Kapitolu 9 tal-Ligijiet ta' Malta, fuq ammissjoni ssib lill-imputat hati ta'l-imputazzjonijiet migjuba kontra tieghu u tikkundannah sitt (6) xhur prigunerija li b'applikazzjoni ta'l-artikolu 28A tal-Kapitolu 9 tal-Ligijiet ta' Malta qed jigu sospiezi ghal perjodu ta' sentejn (2), kif ukoll multa ta' erbghat elef Euro (€4,000) li ghandhom jithallsu fi zmien sitt xhur.

Il-Qorti spjegat lill-imputat fi kliem ordinarju l-import ta' din is-sentenza u x'jigri jekk jikkommetti reat iehor fi zmien sentejn.

< Sentenza Finali >

-----TMIEM-----